



दैनिक बुद्ध का संदेश

हिन्दी समाचार पत्र

लखनऊ, कानपुर, कन्नौज, बरेली, सीतापुर, सोनभद्र, गोण्डा, बाराबंकी, बलरामपुर, श्रावस्ती, बहराइच, अम्बेडकरनगर, फैजाबाद, बरस्ती, संतकबीरनगर, गोरखपुर, कुशीनगर, देवरिया, महाराजगंज, रामपुर, रायबरेली, में एक साथ प्रसारित ।

9415163471, 9453824459 Dainik Budh ka sandesh @budhakasandesh budhakasandeshnews@gmail.com www.budhakasandesh.com

बद्रीनाथ नेशनल हाईवे पर लगा भारी जाम, ट्रैफिक संभालने के लिए टोकन गेट सिस्टम शुरू

चमोली। उत्तराखंड के चमोली में जोशीमठ के पास बद्रीनाथ नेशनल हाईवे 7 पर भारी ट्रैफिक जाम लग गया है, जिसकी वजह से गाड़ियों का आना-जाना लगभग ठप हो गया है। हालात को संभालने के लिए स्थानीय पुलिस और प्रशासन ने अपने जवानों को तैनात किया है। गाड़ियों के इस भारी दबाव को कम करने के लिए प्रशासन ने हर 30 मिनट के अंतराल पर एकतरफा गाड़ियों को निकालने का फैसला किया है, जिसके लिए एक इमरजेंसी शटोकन-आधारित गेट सिस्टम शुरू किया गया है। रोजाना पहुंच रहे हजारों तीर्थयात्री: चमोली के पुलिस अधीक्षक सुरजीत सिंह पंवार ने स्थिति की जानकारी देते हुए बताया, 'धुम्री लगभग 30,000 से 35,000 तीर्थयात्री रोजाना श्री बद्रीनाथ धाम जा रहे हैं, और 5,000 से 10,000 अन्य श्रद्धालु हेमकुंड साहिब की ओर बढ़ रहे हैं। तीर्थयात्रियों की इस भारी संख्या की वजह से हमारे मौजूदा नेशनल और स्टेट हाईवे पर दबाव बहुत ज्यादा बढ़ गया है।'

5 जून को बढ़ेगा असम कैबिनेट का कुनबा, हिमंत बिस्वा सरमा ने किया ऐलान

असम के मुख्यमंत्री हिमंत विश्व शर्मा ने रविवार को कहा कि अगले सप्ताह नए मंत्रियों के शपथ लेने के साथ उनके मंत्रिपरिषद का विस्तार किया जाएगा। शर्मा को लगातार दूसरे कार्यकाल के लिए राज्यपाल लक्ष्मण प्रसाद आचार्य द्वारा 12 मई को मुख्यमंत्री पद की शपथ दिलायी गई थी। शर्मा के शपथ ग्रहण समारोह में प्रेधानमंत्री नरेन्द्र मोदी, कई केंद्रीय मंत्रियों, राष्ट्रीय जनतांत्रिक गठबंधन (राजग)—शासित राज्यों के मुख्यमंत्रियों और अन्य शीर्ष गणमान्य व्यक्ति मौजूद थे। मुख्यमंत्री के साथ चार अन्य मंत्रियों ने भी शपथ ली थी। इनमें भारतीय जनता पार्टी (भाजपा) की अजंता नियोग और रामेश्वर तेली, असम गण परिषद के अतुल बोरा और बोडोलैंड पीपुल्स फ्रंट (बीपीएफ) के चरन बोरो शामिल थे। शर्मा ने 'एक्स' पर लिखा, 'मुझे यह बताते हुए प्रसन्नता हो रही है कि असम सरकार की मंत्रिपरिषद का विस्तार पांच जून, 2026 को किया जाएगा।' उन्होंने मंत्रिपरिषद में शामिल किए जाने वाले नए मंत्रियों की संख्या या उनके नामों का उल्लेख नहीं किया। भाजपा के नेतृत्व वाला राजग राज्य में लगातार तीसरी बार सत्ता में आया है। उसने 126 सदस्यीय विधानसभा में कुल 102 सीट हासिल की।

सीबीएसई के ट्रेल हुए छात्रों से राहुल ने की मुलाकात मोदी सरकार पर साधा निशाना

लोकसभा में विपक्ष के नेता 12वीं बोर्ड के नतीजे आने के राहुल गांधी ने सीबीएसई 12वीं बाद इन छात्रों ने अपनी आंसर



कलास के उन छात्रों से मुलाकात की है, जिन्हें सोशल मीडिया पर राइट-विरोधी, पाकिस्तानी और सोरोस का एजेंट कहकर निशाना बनाया जा रहा था। दरअसल,

शीट की गड़बड़ियों को लेकर आवाज उठाई थी। एक छात्र के इस दावे के बाद भारी हंगामा मच गया था कि बोर्ड ने उसके रोल नंबर पर किसी और की

आंसर शीट अपलोड कर दी है। बाद में सीबीएसई ने अपनी गलती मानी और जांच तेज करने की बात कही। राहुल गांधी ने कहा, जवाब के बदले मिला अपमान: राहुल गांधी ने एक्स पर छात्रों के साथ बातचीत का एक वीडियो शेयर किया। उन्होंने तंज कसते हुए लिखा, 'धरे साथी राष्ट्र-विरोधी सोरोस एजेंटों के साथ एक दिलचस्प बातचीत।' राहुल गांधी ने आगे कहा, 'धेदांत और उसके दोस्त बहुत होशियार और बहादुर युवा भारतीय हैं, जिन्होंने सीबीएसई और मोदी सरकार से कुछ सीधे-सादे सवाल पूछे थे, लेकिन उन्हें जवाब के बदले अपमान मिला।'

लगातार दूसरी बार चैंपियन बनी आरसीबी

करोड़ों की बरसात, रनर्स-अप टीम को मिले कितने रुपये ?

नई दिल्ली। आईपीएल 2026 का फाइनल मैच रॉयल चैलेंजर्स बेंगलुरु और गुजरात टाइटंस के बीच अहमदाबाद के नरेंद्र मोदी स्टेडियम में खेला गया। फाइनल मैच में आरसीबी ने जीटी को हराकर लगातार दूसरे आईपीएल सीजन में ट्रॉफी अपने नाम की। मैच में आरसीबी की टीम ने टॉस जीतकर पहले गेंदबाजी का फैसला किया था। पहले बैटिंग करते हुए जीटी की टीम ने निर्धारित 20 ओवर में 8 विकेट पर 155 रन बनाए। इसके जवाब में आरसीबी की टीम ने मैच अपने नाम




टीम आरसीबी पर करोड़ों की बरसात हुई। बता दें कि आईपीएल 2026 में बीसीसीआई ने कुल 46.5 करोड़ रुपये से ज्यादा का पुरस्कार दिया। विजेता टीम आरसीबी को आईपीएल ट्रॉफी के साथ 20 करोड़ रुपये की इनामी राशि

मिली। पिछली बार भी विजेता आरसीबी टीम को इतने ही रुपये मिले थे। वहीं, उपविजेता टीम को 13 करोड़ रुपये की राशि इनाम के रूप में मिली। इसके अलावा प्लेऑफ तक पहुंचने वाली अंक तालिका की तीसरे और चौथे स्थान की टीमों को भी करोड़ों रुपये मिले। क्वालिफायर-2 मैच हारकर तीसरे स्थान पर रही राजस्थान रॉयल्स को 7 करोड़ रुपये, जबकि एलिमिनेटर मैच से बाहर होकर चौथे स्थान पर रही सनराइजर्स हैदराबाद को 6.5 करोड़ रुपये की इनामी राशि मिली। आईएल जानते हैं विजेता-उपविजेता के अलावा कौन-कौन से अवॉर्ड्स दिए गए और उनकी इनामी राशि क्या रही।



गड़बड़ियों का तूफान अभी थमा भी नहीं है कि अब 12वीं बोर्ड परीक्षा की उत्तर पुस्तिकाओं के डाटा ब्रीच के मामले का नया घमासान सामने आ गया है। उत्तर पुस्तिकाओं का डाटा पब्लिक डोमेन में उपलब्ध होने की बात अब तक नकार रही सीबीएसई ने रविवार को आखिरकार अपने सर्विस प्रोवाइडर के आन मार्क पोर्टल में साइबर सुरक्षा से जुड़ी खामियों को स्वीकार किया। ऑन मार्क पोर्टल एक ऑन-स्क्रीन मार्किंग सिस्टम है जिसका इस्तेमाल इस साल 12वीं कक्षा की बोर्ड परीक्षाओं की उत्तर पुस्तिकाओं को जांचने के लिए किया गया था। CBSE ने दी सफाई: सीबीएसई ने दावा किया है कि ऑन मार्क पोर्टल में पहचान की गई कमियों को ठीक कर लिया गया है और अन्य संभावित कमजोरियों की जांच कर इन्हें दूर करने का प्रयास किया जा रहा है। सीबीएसई की 12वीं की बोर्ड परीक्षा की उत्तर पुस्तिकाओं के डाटा हैक होने के दावों के बाद रविवार को सीबीएसई ने इसमें कमियों की बात स्वीकार करते हुए यह सफाई दी।



नई दिल्ली। प्रधानमंत्री नरेंद्र मोदी ने मन की बात के 134वें एपिसोड में देश के दो बेहतरीन एथलीटों, गुरिंदर वीर सिंह और अनिमेष कुजूर से फोन पर खास बातचीत की। इस बातचीत को पूरे देश ने सुना। पीएम मोदी ने रांची में हुई नेशनल सीनियर एथलेटिक्स फेडरेशन प्रतियोगिता का जिक्र करते हुए कहा कि वहां चार अलग-अलग स्पर्धाओं में चार राष्ट्रीय रिकॉर्ड टूटे। उन्होंने रिकॉर्ड बनाने वाले खिलाड़ी गुरिंदरवीर सिंह, विशाल टीके,

सीबीएसई ने मानी ऑन-मार्क पोर्टल में सुरक्षा खामी, 12वीं बोर्ड कॉपियों के डाटा ब्रीच पर बढ़ा विवाद

नई दिल्ली। सीबीएसई की ऑन स्क्रीन मार्किंग की गड़बड़ियों का तूफान अभी थमा भी नहीं है कि अब 12वीं बोर्ड परीक्षा की उत्तर पुस्तिकाओं के डाटा ब्रीच के मामले का नया घमासान सामने आ गया है। उत्तर पुस्तिकाओं का डाटा पब्लिक डोमेन में उपलब्ध होने की बात अब तक नकार रही सीबीएसई ने रविवार को आखिरकार अपने सर्विस प्रोवाइडर के आन मार्क पोर्टल में साइबर सुरक्षा से जुड़ी खामियों को स्वीकार किया। ऑन मार्क पोर्टल एक ऑन-स्क्रीन मार्किंग सिस्टम है जिसका इस्तेमाल इस साल 12वीं कक्षा की बोर्ड परीक्षाओं की उत्तर पुस्तिकाओं को जांचने के लिए किया गया था। CBSE ने दी सफाई: सीबीएसई ने दावा किया है कि ऑन मार्क पोर्टल में पहचान की गई कमियों को ठीक कर लिया गया है और अन्य संभावित कमजोरियों की जांच कर इन्हें दूर करने का प्रयास किया जा रहा है। सीबीएसई की 12वीं की बोर्ड परीक्षा की उत्तर पुस्तिकाओं के डाटा हैक होने के दावों के बाद रविवार को सीबीएसई ने इसमें कमियों की बात स्वीकार करते हुए यह सफाई दी।

कामयाबी हासिल करने वाले दो एथलीट गुरिंदरवीर सिंह और अनिमेष कुजूर हैं। इसीलिए मैंने सोचा कि इस बार श्रमन की बात में इन दोनों एथलीटों से बात की जाए।

पिता और मिलखा सिंह से मिली प्रेरणा: गुरिंदरवीर ने अपनी प्रेरणा के बारे में बताते हुए कहा, 'मेरे पिता मुझे अपने खेल और नेशनल मेडल जीतने की कहानियां सुनाया करते थे, जिससे मेरे अंदर भी खेल में आने की इच्छा जागी। वे मुझे अपने साथ ले जाते थे और उन्होंने मुझे वह सब सिखाया जो अपने खेल के दिनों में सीखा था।'

सादगी से होगा डीके शिवकुमार का शपथ ग्रहण समारोह

महंगाई के चलते कांग्रेस ने भव्य आयोजन किया रद्द

डीके शिवकुमार 3 जून को दोपहर 3.30 बजे राजभवन के ग्लास हाउस में कर्नाटक के नए मुख्यमंत्री के तौर पर शपथ लेंगे। पार्टी नेताओं ने बताया कि यह तारीख और समय डीके शिवकुमार के निजी ज्योतिषी बेलूर द्वारकानाथ से सलाह-मशविरा करने के बाद तय किया गया है।

शाम 4 बजे का निकला शुभ मुहूर्त: ज्योतिष में गहरी आस्था रखने वाले डीके शिवकुमार को सलाह दी गई थी कि वे उस दिन शाम करीब 4.05 बजे शुरू होने वाले शुभ मुहूर्त में शपथ लें। इस समय को चुनने की

वहीं और ट्रेक दोनों पर देश की सेवा

वहीं, 100 मीटर में नया नेशनल रिकॉर्ड बनाने वाले एथलीट गुरिंदरवीर सिंह ने कहा, 'मैं भारतीय नौसेना में पेटी ऑफिसर हूँ। मैं 10.1 सेकंड से कम समय में दौड़ने वाला पहला भारतीय हूँ। मैं ट्रेक पर और अपनी वर्दी में, दोनों तरह से देश की सेवा करने की कोशिश कर रहा हूँ।' फुटबल से एथलेटिक्स में आए अनिमेष पीएम मोदी से बातचीत के दौरान एथलीट अनिमेष कुजूर ने अपने सफर के बारे में बताया। उन्होंने कहा, 'पिछले साल मैंने नेशनल एशियन मेडल और वर्ल्ड यूनिवर्सिटी गेम्स मेडल जीता। मैंने 2021 में स्कूल खत्म करने के बाद एथलेटिक्स की शुरुआत की थी। जब कोविड का दौर खत्म हो रहा था, तब मेरे फुटबॉल खेलने वाले दोस्तों ने मुझे स्टेट लेवल कॉम्पिटिशन में भाग लेने को कहा। मैंने उसमें हिस्सा लिया, लेकिन मुझे नेशनल लेवल के चयन की जानकारी नहीं थी।'



में विपक्ष के नेता राहुल गांधी और एआईसीसी की महासचिव प्रियंका गांधी वाड्रा भी आसानी से इस कार्यक्रम में शामिल हो सकें। पार्टी सूत्रों के मुताबिक, राज्य में नेतृत्व बदलाव की बातचीत के आखिरी दौर में प्रियंका गांधी ने बहुत अहम

ग्लैमरस अंदाज और दमदार किरदार...

बलरामपुर

सोमवार ,01 जून 2026

वर्ष: 05 अंक : 240 पृष्ठ: 8

आमंत्रण मूल्य 2/-रुपया

एक विश्वास...

सम्पादक : राजेश शर्मा

अभिषेक बनजी पर हमले को लेकर भाजपा सांसद सौमित्र खान का तंज, कहा- यह जनता के गुस्से का नतीजा

कोलकाता। पश्चिम बंगाल के न्यू जलपाईगुड़ी में तृणमूल कांग्रेस के सांसद अभिषेक बनजी पर हुए हमले को लेकर राजनीति थमती नजर नहीं आ रही है। इस घटना पर प्रतिक्रिया देते हुए भाजपा सांसद सौमित्र खान ने तंज कहा है। सौमित्र खान ने कहा, 'उनके अत्याचारों को लेकर जनता के गुस्से का ही यह नतीजा है। अभिषेक बनजी को अब अपनी राजनीति सड़कों पर लानी होगी। तृणमूल कांग्रेस द्वारा इस हमले के पीछे भाजपा का हाथ बताए जाने के आरोपों को भी सांसद सौमित्र खान ने पूरी तरह खारिज कर दिया। उन्होंने कहा, 'यह अभिषेक बनजी के पिछले बयानों का ही नतीजा है। इसमें भाजपा की कोई भूमिका नहीं है। भाजपा की तरफ से साफ किया गया है कि इस हंगामे से उनकी पार्टी का कोई लेना-देना नहीं है। यह पूरी घटना तब हुई जब अभिषेक बनजी दक्षिण 24 परगना जिले के सोनारपुर इलाके में चुनाव के बाद हुई हिंसा के शिकार परिवारों से मिलने पहुंचे थे। इसी दौरान स्थानीय लोगों और प्रदर्शनकारियों ने उनके खिलाफ जमकर नारेबाजी की और उन पर कथित तौर पर हमला कर दिया। सोनारपुर से सामने आए वीडियो में साफ दिख रहा है कि उग्र प्रदर्शनकारी टीएमसी नेता पर पत्थर, अंडे और जूते फेंक रहे हैं। इस धक्का-मुक्की और हंगामे के बीच अभिषेक बनजी की शर्ट भी फट गई। इसके बाद सुरक्षाकर्मियों ने किसी तरह उन्हें सुरक्षित घेरे में लिया और इलाके से बाहर निकाला।

अभिषेक बनर्जी के बाद अब कल्याण बनर्जी पर हमला, हुगली में टीएमसी नेता पर फेंकी गई लेदर बॉल

हुगली। पश्चिम बंगाल के हुगली में तृणमूल कांग्रेस के वरिष्ठ नेता कल्याण बनर्जी पर हमले की खबर सामने आई है। टीएमसी नेता का आरोप है कि भाजपा कार्यकर्ताओं ने उन पर यह हमला किया है। उन्होंने दावा किया कि उनके सिर पर ड्यूज गैस से वार किया गया। हमले के बाद टीएमसी नेता विरोध में सड़क पर ही लेट गए,

जिसके बाद मौके पर मौजूद पुलिसकर्मियों ने उन्हें उठाया। इस घटना के बाद टीएमसी कार्यकर्ताओं ने भाजपा के खिलाफ जमकर नारेबाजी की।

काले कपड़े दिखाकर हुआ विरोध

1. जानकारी के मुताबिक, कल्याण



बनर्जी हुगली के चंडीपुर इलाके

में चुनाव के बाद हुई हिंसा को लेकर एक डेप्यूटेशन सौंपने जा रहे थे। इसी दौरान वहां मौजूद भाजपा कार्यकर्ताओं ने उन्हें काले कपड़े दिखाए और उनका भारी विरोध किया, जिसके बाद स्थिति तनावपूर्ण हो गई।

इससे पहले अभिषेक बनर्जी पर भी हुआ था हमला:

मन की बात में पीएम मोदी ने की एथलीट गुरिंदरवीर और अनिमेष से बात, नेशनल रिकॉर्ड तोड़ने पर दी बधाई

भूमिका निभाई है। भव्य की जगह सादा होगा समारोह: इस मौके की बड़ी राजनीतिक अहमियत होने के बावजूद कांग्रेस ने कोई भव्य या बड़ा आयोजन न करने का फैसला किया है। राज्य कांग्रेस के कार्यकारी अध्यक्ष जीसी चंद्रशेखर ने बताया, 'हमने पहले इस कार्यक्रम को विधान सौध की भव्य सीढ़ियों पर करने का सोचा था, जिसमें 15,000 से 20,000 लोग आते। लेकिन बढ़ती महंगाई और ईंधन की कीमतों से लोगों को हो रही दिक्कतों को देखते हुए हमने बड़ा कार्यक्रम रद्द कर दिया।'

हिंदी पत्रकारिता का समाज के विकास में महत्वपूर्ण योगदान

जौनपुर। हिंदी पत्रकारिता का स्वतंत्रता संग्राम से लेकर आज तक देश व समाज के विकास में महत्वपूर्ण योगदान रहा है। उक्त विचार जौनपुर पत्रकार संघ के अध्यक्ष शशिमोहन सिंह क्षेम ने हिंदी पत्रकारिता दिवस के अवसर पर आयोजित एक कार्यक्रम में व्यक्त किया। अपने अध्यक्षीय उद्बोधन में उन्होंने कहाकि आज देश के लाखों युवा हिंदी समाचार पत्रों को पढ़कर उनसे ज्ञान अर्जित करके विभिन्न प्रतियोगी परीक्षाओं में सफल हो रहे हैं। पत्रकार रामश्रृंगार शुक्ल गदेल़ा ने कहाकि दो सौ वर्षों पूर्व पं. जुगल किशोर ने कलकत्ता से उदन्त मार्तण्ड नामक पत्र प्रकाशित करके हिंदी पत्रकारिता की नींव डाली थी। पत्रकार लोलारख दूबे ने कहाकि इलेक्ट्रानिक मीडिया के दौर में भी प्रिंट मीडिया का महत्व कम नहीं हुआ है। छात्रों और नौजवानों ने समाचार पत्रों से राजनीति, उद्योग, कला साहित्य आदि क्षेत्रों में विकास किया। षषिराज सिंह, डा. भारतेन्दु मिश्र, प्रदीप सिंह , पं. रामदयाल द्विवेदी, राजेश मौर्य, विनोद विश्वकर्मा, अखिलेश तिवारी अकेला, जेपी मौर्य, बेहोश जौनपुरी, बुद्धिनाथ तिवारी आदि मौजूद रहे। संचालन डा. मधुकर तिवारी ने किया।

अपहृता सकुशल बरामद, आरोपी को दबोचा

फतेहपुर। पुलिस अधीक्षक के निर्देशन में अपराधियों एवं वांछित अभियुक्तों के विरुद्ध चलाए जा रहे अभियान के तहत कोतवाली पुलिस को महत्वपूर्ण सफलता मिली है। थाना कोतवाली पुलिस ने नाबालिग अपहृता को सकुशल बरामद करते हुए मामले में वांछित अभियुक्त को गिरफ्तार कर लिया है। पुलिस के अनुसार थाना कोतवाली में दर्ज मुकदमा अपराध संख्या 221६2026, धारा 137(2)६87 बीएनएस के तहत की जा रही विवेचना के दौरान पुलिस टीम ने नाबालिग अपहृता को सुरक्षित बरामद कर लिया। साथ ही मामले में वांछित अभियुक्त रेहान पुत्र सैकु निवासी अलादातपुर थाना कोतवाली को गिरफ्तार कर लिया गया। गिरफ्तार अभियुक्त के विरुद्ध आवश्यक विधिक कार्रवाई पूर्ण करते हुए उसे न्यायालय के समक्ष पेश किया गया, जहां से आगे की कार्रवाई की जाएगी। इस सफल कार्रवाई में प्रभारी निरीक्षक हेमंत कुमार मिश्रा, उपनिरीक्षक योगेंद्र प्रताप सिंह, कांस्टेबल मंगल सिंह, कांस्टेबल अभिषेक यादव एवं महिला कांस्टेबल अकिता कुमारी की महत्वपूर्ण भूमिका रही।

छह माह से नहीं बदला ट्रांसफॉर्मर, विभाग मौन

खागा, फतेहपुर। विद्युत विभाग के कार्यशालियों पर लगातार प्रश्न चिन्ह उठाते नजर आ रहे हैं। विभाग के अधिाकारी कर्मचारी केवल ड्यूटी करके अपनी खानापूरी करते हैं। बता दें कि विद्युत उपकेंद्र खागा के बादलवापुर गांव में छह महीने से अधिक समय बीत जाने के बाद भी जले हुए ट्रांसफार्मर के मरम्मत नहीं कराई गई। ग्रामीणों की लगातार शिकायत के बाद विद्युत विभाग के अधिकारी कर्मचारी पर कोई असर नहीं हुआ। पावर हाउस केंद्र अंतर्गत बदलवापुर गांव का है जहां पर छह महीने से अधिक समय बीत जाने के बाद भी ट्रांसफार्मर जलने की शिकायत ऑनलाइन कॉलेंट की गई है परंतु अधिकारियों को कोई फर्क नहीं पड़ा है जिसके कि भीषण गर्मी में लगभग 20 घरों का गुजर बसर हो रहा है तो वहीं 45 डिग्री सेल्सियस तापमान में पेयजल का संकट भी गहरा गया है। लोगों को रात भर हाथ पंखा चलाकर रत जगा कर रात गुजारा रहे हैं। एसडीओ दीपक सिंह ने बताया कि शिकायत मिलने पर त्वरित स्टीमेट भेजकर ट्रांसफॉर्मर लगाया जाएगा।

मार्ग दुर्घटना में किसान की मौत

गोण्डा 30 मई। जनपद के नगर कोतवाली क्षेत्र के मोकलपुर मार्ग स्थित मेडिकल कॉलेज गेट के पास गत बृहस्पतिवार की देर रात्रि एक बाइक और ई–रिक्शा में आमने–सामने की जोरदार भिड़ंत हो गई। इस दर्दनाक सड़क हादसे में बाइक सवार किसान की मौत हो गई। सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया है। प्राप्त जानकारी के अनुसार, नगर कोतवाली क्षेत्र के भट्टा परेड सरकार गांव के निवासी 48 वर्षीय राम उदार उर्फ ननक मिश्रा पुत्र हनुमान प्रसाद मिश्रा बृहस्पतिवार की देर शाम अपनी बाइक से डाकखाना चौराहे के पास सब्जी खरीदने आए थे। सब्जी खरीदकर जब वह वापस अपने घर लौट रहे थे, तभी मेडिकल कॉलेज गेट के पास सामने से आ रहे एक ई–रिक्शा ने उनकी बाइक को टक्कर मार दी। हादसे के बाद स्थानीय लोगों की मदद से उन्हें तुरंत इलाज के लिए पास के मेडिकल कॉलेज ले जाया गया, जहां चिकित्सकों ने परीक्षण के बाद उन्हें मृत घोषित कर दिया। हादसे की खबर मिलते ही मृतक के परिजनों ने कोहराम मच गया। पुलिस ने मामले की जांच शुरु कर दी है।

सर्पदंश से युवक की मौत

फतेहपुर। मलवां थाना क्षेत्र के ग्राम सेनीपुर में ..दोपहर घर में बैठे 19 वर्षीय युवक को जहरीले सर्प ने डस लिया। जिसे उपचार के लिए सदर अस्पताल लाया गया। जहां चिकित्सक ने उसे मृत घोषित कर दिया। जानकारी के अनुसार सेनीपुर गांव निवासी संतोष पटेल की पुत्र हर्ष पटेल दोपहर अपने घर पर बैठा था। तभी जहरीले सर्प ने उसे डस लिया। इसकी जानकारी जब परिजनो को हुयी तो उसे तत्काल इलाज के लिए सरकारी एम्बुलेंस द्वारा सदर अस्पताल लाया गया। जहां इमरजेन्सी में तैनात चिकित्सक ने युवक को मृत घोषित कर दिया।

मृतका के परिजनों ने ससुरालीजनों पर

लगाया हत्या का आरोप

फतेहपुर। गाजीपुर थाना क्षेत्र के ग्राम करसवां में संदिग्ध 1 परिस्थितियों में 27 वर्षीय निशा देवी पत्नी गुड्डू पाल की मौत के बाद मृतका के परिजनों ने ससुरालीजनों पर महिला से अवैध को लेकर फांसी पर लटकाने का आरोप लगाया है। वहीं पुलिस पूछताछ हेतु पति को हिरासत में ले लिया है। बतातें चले कि करसवां गांव निवासी गुड्डू की पत्नी निशा देवी की संदिग्ध परिस्थितियों में मौत हो गयी थी। पुलिस ने शव को कब्जे में लेकर विच्छेदन गृह भेज दिया। जहां पोस्टमार्टम हाउस में मृतका के ससुर रामशिरोमन का कहना है कि आंघ ाी तूफान के दौरान छप्पर दहने से आई चोटों के कारण बहू की मौत हो गयी। वहीं विच्छेदन गृह में मौजूद मृतका के भाई राजा पाल निवासी दलीपुर कौण्डर थाना असोथर ने बताया कि उसकी बहन की ससुरालीजनो ने हत्या करने के बाद शव को फांसी पर लटका दिया था। उसकी बहन के शरीर में डंडे मारने के निशान हैं।

अपना शहर बलरामपुर

लोकमाता अहिल्याबाई होल्कर जयंती पर कांग्रेस ने आयोजित की श्रद्धांजलि सभा एवं विचार गोष्ठी

दैनिक बुद्ध का संदेश

बलरामपुर। राजमाता

लोकमाता अहिल्याबाई होल्कर की जयंती के अवसर पर जिला कांग्रेस कमेटी बलरामपुर द्वारा कैप कार्यालय पर श्रद्धांजलि सभा एवं विचार गोष्ठी का आयोजन किया गया। कार्यक्रम की अध्यक्षता जिलाध्यक्ष शिवलाल कोरी ने की।उक्त अवसर पर कांग्रेसजनों ने लोकमाता अहिल्याबाई होल्कर के चित्र पर पुष्पांजलि अर्पित कर उन्हें श्रद्धापूर्वक नमन किया तथा उनके व्यक्तित्व एवं .ित्व पर विस्तार से प्रकाश डाला। वक्ताओं ने कहा कि अहिल्याबाई होल्कर भारतीय इतिहास की ऐसी महान शासिका थीं जिन्होंने अपने शासनकाल में जनकल्याण,

महिला सशक्तिकरण, सामाजिक न्याय एवं धार्मिक पुनर्जागरण के क्षेत्र में अतुलनीय कार्य किए। उन्होंने गरीबों, जरूरतमंदों और असहाय लोगों की सेवा को सर्वोच्च प्राथमिकता दी तथा देशभर में अनेक मंदिरों, धर्मशालाओं और सार्वजनिक सुविधाओं का निर्माण कराया।जिलाध्यक्ष शिवलाल कोरी ने कहा कि लोकमाता अहिल्याबाई होल्कर का जीवन समाज सेवा, सुशासन और जनहित के प्रति समर्पण का अनुपम उदाहरण है। उनके आदर्श आज भी समाज को नई दिशा देने का कार्य कर रहे हैं। उन्होंने कहा कि कांग्रेस पार्टी सदैव ऐसे महापुरुषों एवं महान विभूतियों के विचारों को जन–जन

तक पहुंचाने का कार्य करती रहेगी।पूर्व ब्लॉक प्रमुख राज बहादुर यादव ने कहा कि



लोकमाता अहिल्याबाई होल्कर भारतीय इतिहास की एक आदर्श शासिका थीं, जिन्होंने जनसेवा, न्यायप्रियता और लोककल्याण

को अपने शासन का आधार बनाया। महिलाओं के सम्मान, गरीबों के उत्थान और

को नई दिशा देने की प्रेरणा देते हैं।जिला कांग्रेस कमेटी के महासचिव अधिवक्ता संतोष कुमार पांडेय ने कहा कि लोकमाता अहिल्याबाई होल्कर त्याग, सेवा, करुणा और सुशासन की प्रतिमूर्ति थीं। उन्होंने अपने जीवन को जनता के कल्याण के लिए समर्पित कर दिया था। न्याय के प्रति उनकी प्रतिबद्धता और समाज के कमजोर वर्गों के प्रति संवेदनशीलता उन्हें एक महान लोकनायिका बनाती है। आज उनकी जयंती पर हम सभी को उनके आदर्शों को आत्मसात करते हुए समाज में समानता, न्याय और सेवा के मूल्यों को आगे बढ़ाने का संकल्प लेना चाहिए।कार्यक्रम में उपस्थित कांग्रेस नेताओं एवं कार्यकर्ताओं ने लोकमाता

अहिल्याबाई होल्कर के बताए मार्ग पर चलने तथा समाज के कमजोर एवं वंचित वर्गों की सेवा के लिए संकल्प लिया। अंत में सभी उपस्थितजनों ने लोकमाता अहिल्याबाई होल्कर को भावभीनी श्रद्धांजलि अर्पित की।उक्त कार्यक्रम में प्रमुख रूप से मौजूद वरिष्ठ कांग्रेस नेता मारकंडे मिश्रा, राजेंद्र कुमार त्रिवेदी, राम बहादुर दुबे, धर्मंद मिश्रा, सियाराम प्रधान, सुशील कुमार शुक्ला, रामाशंकर भारती बाबा, कल्पनाथ मिश्रा, विश्वनाथ यादव, दिलशाद हुसैन, मोहम्मद जमील, सूरज यादव, छैलू प्रसाद यादव, भूपेंद्र मिश्रा, पीयूष यादव, जिलोकी यादव, रामकुमार मिश्र, देवेंद्र पांडेय सहित बड़ी संख्या में कांग्रेस नेता एवं कार्यकर्ता उपस्थित रहे।

पैमाइश की निशानी उखाड़कर खेत पर कब्जे का आरोप, पीड़िता ने डीएम से लगाई न्याय की गुहार

दैनिक बुद्ध का संदेश
गोण्डा। कटरा बाजार थाना क्षेत्र के ग्राम देवापसिया के मजरा

निर्धारित करने हेतु पत्थर भी लगवाया गया था। आरोप है कि 25 मई को गांव के कुछ लोगों

तथा गांव से उजाड़ देने की धमकी दी।पीड़िता ने जिलाधिकारी से मामले की निष्पक्ष जांच कराकर आरोपितों के रिपोर्ट दर्ज करने, कब्जा हटवाने तथा उपलब्ध कराने की है। उन्होंने आशंका है कि समय रहते नहीं हुई तो कोई घटना घट सकती है कि राजस्व विभाग के निस्तराण के नार पैमाइश और सीमांकन की कार्रवाई कर रहा है। ऐसे में सीमांकन के बाद लगाए गए पत्थरों को उखाड़ने और भूमि पर कब्जा करने के आरोप प्रशासन के लिए गंभीर चुनौती माने जा रहे हैं। फिलहाल मामले को लेकर क्षेत्र में चर्चा है और ग्रामीण प्रशासनिक कार्रवाई की प्रतीक्षा कर रहे हैं।



नये पुरवा में भूमि विवाद का मामला सामने आया है। गांव की निवासी शांति सिंह पत्नी भुलावन ने जिलाधिकारी को प्रार्थना पत्र देकर आरोप लगाया है कि राजस्व विभाग द्वारा पैमाइश के बाद लगाई गई सीमांकन की निशानी को उखाड़कर फेंक

दिया गया और उनकी भूमि पर जबरन कब्जा कर लिया गया। विरोध करने पर गाली–गलौज और जान से मारने की धमकी देने का भी आरोप लगाया गया है।पीड़िता के अनुसार, 9 मई 2026 को राजस्व विभाग की टीम ने पुलिस बल की मौजूदगी में उनके खेत की पैमाइश कर सीमांकन किया था। विवाद से बचाव के लिए खेत की सीमा

दिया गया और उनकी भूमि पर जबरन कब्जा कर लिया गया। विरोध करने पर गाली–गलौज और जान से मारने की धमकी देने का भी आरोप लगाया गया है।पीड़िता के अनुसार, 9 मई 2026 को राजस्व विभाग की टीम ने पुलिस बल की मौजूदगी में उनके खेत की पैमाइश कर सीमांकन किया था। विवाद से बचाव के लिए खेत की सीमा

जिला युवा अधिवक्ता एसोसिएशन बलरामपुर का शपथ ग्रहण समारोह सम्पन्न

दैनिक बुद्ध का संदेश

बलरामपुर। जिला युवा अधिवक्ता एसोसिएशन बलरामपुर के नवनिर्वाचित पदाधिकारियों का शपथ ग्रहण समारोह हर्षोल्लास एवं



गरिमामय वातावरण में सम्पन्न हुआ। समारोह में नव निर्वाचित अध्यक्ष अधिवक्ता मृगेंद्र उपाध्याय सहित अन्य पदाधिकारियों ने अपने–अपने पद एवं दायित्वों की शपथ ग्रहण की।कार्यक्रम के मुख्य अतिथि विशेष सत्र न्यायाधीश (एससी /एसटी एक्ट) बलरामपुर अवधेश कुमार रहे। उन्होंने नवनिर्वाचित अध्यक्ष मृगेंद्र उपाध्याय को अध्यक्ष पद का प्रमाण पत्र प्रदान किया तथा उन्हें संगठन की गरिमा, अधिवक्ताओं के हितों की रक्षा एवं न्यायिक परंपराओं के सम्मान के साथ कार्य करने की शुभकामनाएं दीं।नवनिर्वाचित अध्यक्ष मृगेंद्र उपाध्याय ने सभी अधिवक्ताओं के प्रति आभार व्यक्त करते हुए कहा कि उन्हें जो जिम्मेदारी सौंपी गई है, उसका निर्वहन पूरी निष्ठा एवं ईमानदारी से किया जाएगा। उन्होंने युवा अधिवक्ताओं के हितों, उनके पेशागत विकास तथा संगठन की मजबूती के लिए निरंतर कार्य करने का संकल्प व्यक्त किया।शपथ ग्रहण समारोह के उपरांत युवा अधिवक्ताओं में खुशी का माहौल देखने को मिला। अधिवक्ताओं ने एक–दूसरे को मिठाई खिलाकर खुशी का इजहार किया तथा नवनिर्वाचित टीम को बधाई एवं शुभकामनाएं दीं। पूरे न्यायालय परिसर में उत्सव जैसा वातावरण बना रहा।



कड़ी निगरानी के बीच शांतिपूर्ण ढंग से सम्पन्न हुई बीएड संयुक्त प्रवेश परीक्षा

दैनिक बुद्ध का संदेश शोहरतगढ़, सिद्धार्थनगर। नगर पंचायत शोहरतगढ़ स्थित परीक्षा में पंजी.त 480 अभ्यर्थियों में से 445 उपस्थित रहे, जबकि 35 अभ्यर्थी अनुपस्थित रहे। वहीं



शिवपति इंटर कॉलेज एवं शिवपति पीजी कॉलेज में रविवार को उत्तर प्रदेश बीएड संयुक्त प्रवेश परीक्षा–2026 शांतिपूर्ण एवं निष्पक्ष वातावरण में सम्पन्न हुई। परीक्षा को सकुशल कराने के लिए प्रशासन पूरी तरह सतर्क रहा तथा सुरक्षा एवं निगरानी के ब्यापक प्रबंध किए गए थे।शिवपति इंटर कॉलेज में प्रथम पाली की

द्वितीय पाली में 480 पंजी.त अभ्यर्थियों में से 446 ने परीक्षा दी और 34 अभ्यर्थी अनुपस्थित रहे।इसी प्रकार शिवपति पीजी कॉलेज में पंजी.त 396 अभ्यर्थियों के सापेक्ष 363 परीक्षार्थी उपस्थित हुए, जबकि 33 अभ्यर्थियों ने परीक्षा नहीं दी।परीक्षा प्रारंभ होने से पूर्व केंद्रों पर अभ्यर्थियों के प्रवेश पत्र एवं अन्य आवश्यक

दस्तावेजों की गहन जांच की गई। सत्यापन के बाद ही परीक्षार्थियों को परीक्षा कक्ष में प्रवेश दिया गया। परीक्षा के दौरान कक्ष निरीक्षकों द्वारा लगातार निगरानी की गई, जबकि सीसीटीवी कैमरों के माध्यम से भी गतिविधियों पर नजर रखी गई।परीक्षा को पारदर्शी एवं निष्पक्ष ढंग से सम्पन्न कराने के लिए स्टेटिक मजिस्ट्रेट अरुण कुमार एवं संजय कुमार, ऑब्ज़र्वर प्रो. अरविंद कुमार सिंह एवं डॉ. नवीन सोनी, केंद्र प्रतिनिधि एसडीएम कर्मैड, केंद्र व्यवस्थापक विक्रम प्रसाद यादव तथा सह केंद्र व्यवस्थापक रामविलास यादव सहित अन्य अधिकारी एवं कर्मचारी मौजूद रहे। प्रशासनिक निगरानी और सुदृढ़ व्यवस्थाओं के बीच परीक्षा शांतिपूर्ण ढंग से सम्पन्न हुई।

नेपाली शराब की तस्करी में युवक गिरतार, 74 अवैध बोतलें बरामद।

दैनिक बुद्ध का संदेश
दूठीबारी।नौतनवा। अवैध शराब तस्करी के खिलाफ चलाए



जा रहे अभियान के तहत पुलिस को बड़ी सफलता मिली है। पुलिस ने नेपाली शराब की तस्करी में संलिप्त एक युवक को गिरतार कर उसके कब्जे से 74 बोतल नेपाली शराब बरामद की है।पुलिस के अनुसार, संदिग्ध गतिविधियों की सूचना पर की गई जांच के दौरान आरोपी को पकड़ा गया। तलाशी लेने पर उसके पास से भारी मात्रा में नेपाली शराब बरामद हुई। पुलिस ने आरोपी के विरुद्ध आबकारी अधिनियम के तहत मुकदमा दर्ज कर आवश्यक कार्रवाई शुरु कर दी है।पुलिस अधिकारियों ने बताया कि भारत–नेपाल सीमा पर अवैध शराब की तस्करी रोकने के लिए लगातार अभियान चलाया जा रहा है और ऐसे मामलों में संलिप्त लोगों के खिलाफ कड़ी कार्रवाई की जायेगी।

सड़क हादसे में अज्ञात युवक गंभीर रूप से घायल, जिला अस्पताल में भर्ती

दैनिक बुद्ध का सन्देश
बहराइच। जनपद के राजी चौराहा संपर्क मार्ग स्थित सोतिया



पुल के निकट महोत्तमपुरवा चौराहे के पास रविवार 31 मई 2026 को लगभग दोपहर 3.40 बजे एक दर्दनाक सड़क हादसा हो गया। हादसे में एक अज्ञात व्यक्ति गंभीर रूप से घायल हो गया।स्थानीय लोगों द्वारा तत्काल घटना की सूचना डायल 112 पुलिस को दी गई। मौके पर पहुंची पुलिस टीम ने घायल व्यक्ति को एम्बुलेंस की सहायता से जिला अस्पताल बहराइच में भर्ती कराया, जहां उसका उपचार जारी है। घायल की स्थिति गंभीर बताई जा रही है।घायल व्यक्ति की पहचान अभी तक नहीं हो सकी है। स्थानीय लोगों एवं पुलिस प्रशासन ने आमजन से अपील की है कि इस सूचना को अधिक से अधिक साझा करें, जिससे घायल व्यक्ति के परिजनों तक सूचना पहुंच सके और उसकी पहचान हो सके।पुलिस मामले की जांच में जुटी हुई है।

भाजपा में बेईमानी और भ्रष्टाचार चरम पर, 2027 में जनता सत्ता से बाहर करेगीरू अखिलेश यादव

लखनऊ।। समाजवादी पार्टी के राष्ट्रीय अध्यक्ष एवं पूर्व मुख्यमंत्री।पीपसमी लंकअ ने भाजपा सरकार पर तीखा हमला बोलते हुए कहा कि वर्तमान शासन में भ्रष्टाचार, बेईमानी और झूठ अपने चरम पर पहुंच चुके हैं। उन्होंने आरोप लगाया कि भाजपा की राजनीति लूट और झूठ पर आधारित हो गई है तथा प्रदेश की जनता अब इससे पूरी तरह ऊब चुकी है।अखिलेश यादव ने कहा कि भाजपा सरकार में प्जो जितना बेईमान है, वह उतनी ही ऊंची मचान पर बैठा है।उन्होंने एक भाजपा विधायक के कथित बयान का हवाला देते हुए कहा कि भाजपा स्वयं स्वीकार कर रही है कि वह बेईमानी से चुनाव जीतती है। उन्होंने तंज कसते हुए कहा कि संबंधित विधायक ने भाजपा की भ्रष्ट राजनीति का एनकाउंटरर कर दिया है और अब देखना यह होगा कि पार्टी उन्हें बाहर करती है या फिर अगला मुख्यमंत्री घोषित करती है।

श्रावस्ती/बहराइच

‘मन की बात’ जनभागीदारी का सशक्त माध्यम :शिवशक्ति शर्मा

दैनिक बुद्ध का संदेश
शोहरतगढ़। भारतीय जनता पार्टी शोहरतगढ़ मंडल अध्यक्ष



शिवशक्ति शर्मा की अध्यक्षता में रविवार को गड़कुल तिरंगा तिराहे के निकट एक भाजपा कार्यकर्ता के प्रतिष्ठान पर प्रधानमंत्री छंतमदकर्त डवकप के मासिक रेडियो कार्यक्रम ‘मन की बात’ का सामूहिक श्रवण किया गया।कार्यक्रम के दौरान

शिवशक्ति शर्मा ने कहा कि ‘मन की बात’ केवल एक कार्यक्रम नहीं, बल्कि 140 करोड़



देशवासियों के विचारों, प्रेरणाओं और जनभागीदारी का सशक्त माध्यम है। उन्होंने कहा कि प्रधानमंत्री ने अपने संबोधन में जनभागीदारी, सामाजिक जागरूकता, पर्यावरण संरक्षण तथा राष्ट्रहित से जुड़े विभिन्न विषयों पर अपने विचार साझा

कोहरा पुल–हनुमानगंज मार्ग पर सड़क धंसी, प्रशासन को दी गई सूचना

दैनिक बुद्ध का संदेश
रुधौली, बस्ती। रुधौली तहसील क्षेत्र में बस्ती–बांसी मार्ग

स्थित कोहरा पुल से हनुमानगंज मार्ग को जोड़ने वाली सरयू नहर खंड–4 की सड़क अचानक धंस जाने से आवागमन करने वाले लोगों में दहशत का माहौल है। बताया जा रहा है कि सड़क का एक हिस्सा लगभग 5 से 10 फीट गहराई तक धंस गया है, जिससे किसी भी समय बड़ा हादसा होने की आशंका बनी हुई है।स्थानीय लोगों के अनुसार सड़क धंसने की सूचना तत्काल प्रशासन को दे दी गई है। मामले की गंभीरता को देखते हुए उपजिलाधिकारी रुधौली तथा प्रभारी निरीक्षक रुधौली संजय कुमार दुबे को अवगत कराया

मन की बात में गूंजी बस्ती की पहचान, प्रधानमंत्री मोदी ने सराहा आकाश गुप्ता का नदी संरक्षण अभियान

दैनिक बुद्ध का संदेश
बस्ती। प्रधानमंत्री नरेंद्र मोदी ने अपने लोकप्रिय रेडियो कार्यक्रम डंदद झप ठंज के 134वें संस्करण में बस्ती के युवा आकाश गुप्ता और उनकी टीम द्वारा मनोरमा नदी के संरक्षण एवं स्वच्छता के लिए किए जा रहे कार्यों की सराहना की। प्रधानमंत्री द्वारा बस्ती का नाम लिए जाने से पूरे जिले में गर्व और उत्साह का माहौल है।अपने संबोधन में प्रधानमंत्री ने कहा कि आकाश गुप्ता बचपन से मनोरमा नदी को स्वच्छ और जीवनदायिनी रूप में देखते आए थे, लेकिन समय के साथ नदी में प्लास्टिक, जलकुंभी और अन्य कचरे का जमाव बढ़ता गया। स्थिति को देखकर उन्होंने शिकायत करने के बजाय स्वयं बदलाव की शुरुआत करने का संकल्प लिया। ‘शिकायत नहीं, शुरुआत’ के मंत्र

न करना पड़े।ग्रामीणों का कहना है कि यह मार्ग क्षेत्र के लोगों के लिए महत्वपूर्ण संपर्क मार्ग है,



जिस पर प्रतिदिन बड़ी संख्या में दोपहिया और चारपहिया वाहन गुजरते हैं। सड़क धंसने के कारण वाहन चालकों को विशेष सावधानी

विशेष छूट योजना के तहत 100 और साइकिलों का वितरण, संख्या पहुंची 246

के साथ उन्होंने युवाओं को जोड़ा किलोग्राम तक कचरा नदी से



बाहर निकाला गया। लगातार प्रयासों से मनोरमा नदी का बड़ा हिस्सा फिर से स्वच्छ और सुंदर दिखाई देने लगा है। उन्होंने इस पहल को जनभागीदारी, पर्यावरण संरक्षण और युवा शक्ति का उत्कट उदाहरण बताया।पूर्व सांसद शंती

विशेष छूट योजना के तहत 100 और साइकिलों का वितरण, संख्या पहुंची 246

सत्या खुशहाल जीवन दान साइकिल योजना के तहत लाभार्थियों को 2600 रुपये में उपलब्ध कराई जा रही साइकिलें

दैनिक बुद्ध का संदेश
शोहरतगढ़, सिद्धार्थनगर। नगर पंचायत शोहरतगढ़ स्थित राजस्थान अतिथि भवन में रविवार को सत्या खुशहाल जीवन दान साइकिल योजना के अंतर्गत विशेष छूट योजना के तहत 100 साइकिलों का वितरण किया गया। कार्यक्रम में बड़ी संख्या में छात्र–छात्राओं एवं क्षेत्रवासियों ने भाग लेकर योजना का लाभ उठाया। आयोजकों के अनुसार शनिवार को वितरित की गई

146 साइकिलों को मिलाकर अब तक कुल 246 साइकिलों का वितरण किया जा चुका है। योजना के तहत लाभार्थियों को मात्र 2600 रुपये की रियायती दर पर साइकिलें उपलब्ध कराई जा रही हैं। योजना का उद्देश्य विद्यार्थियों एवं आम नागरिकों को सस्ता, सुगम एवं पर्यावरण अनुकूल परिवहन उपलब्ध कराना है, जिससे उन्हें दैनिक आवागमन में सुविधा मिल सके।कार्यक्रम के दौरान लाभार्थियों को योजना की

विशेषताओं एवं इसके लाभों की जानकारी भी दी गई। आयोजकों ने बताया कि यह जनहितकारी पहल समाज के विभिन्न वर्गों को लाभान्वित करने के उद्देश्य से संचालित की जा रही है तथा लोगों का इसे अच्छा प्रतिसाद मिल रहा है। चेयरमैन प्रतिनिधि रवि अग्रवाल ने कहा कि जो लोग अभी तक इस विशेष छूट योजना का लाभ नहीं ले पाए हैं, वे शीघ्र अपना पंजीकरण कराएं। उन्होंने बताया कि इच्छुक लाभार्थी नगर

जिला खेल कार्यालय को मिले नए क्रीड़ाधिकारी चंदन सिंह

दैनिक बुद्ध का संदेश
सिद्धार्थनगर। खेल निदेशालय द्वारा जारी स्थानांतरण आदेश के तहत जिला खेल कार्यालय सिद्धार्थनगर को नए जिला क्रीड़ाधिकारी की तैनाती मिली है। आदेश के अनुसार वर्तमान में जिला खेल कार्यालय जौनपुर में तैनात चंदन सिंह का स्थानांतरण कर उन्हें सिद्धार्थनगर भेजा गया है।खेल निदेशालय की ओर से जारी निर्देश में कहा गया है कि शासन की स्थानांतरण नीति 2026–27 के तहत यह कार्रवाई की गई है। स्थानांतरित अधिकारियों को तत्काल नए तैनाती स्थल पर कार्यभार ग्रहण करने के निर्देश दिए गए हैं।आदेश में यह भी स्पष्ट किया गया है कि संबंधित अधिकारी कार्यभार ग्रहण किए बिना किसी प्रकार का अवकाश स्वी.त नहीं कराएंगे। स्थानांतरण आदेश की प्रति मानव संपदा पोर्टल पर अपलोड कर दी गई है तथा कार्यमुक्ति एवं कार्यभार ग्रहण की प्रक्रिया भी मानव संपदा पोर्टल के माध्यम से पूरी की जाएगी।नए जिला क्रीड़ाधिकारी की तैनाती से जिले में खेल गतिविधियों को नई गति मिलने की उम्मीद जताई जा रही है। खेल विभाग के अधिकारियों और खिलाड़ियों को उम्मीद है कि उनके नेतृत्व में खेल प्रतिभाओं को बेहतर अवसर और सुविधाएं उपलब्ध होंगी।

हाईटेशन तार की चपेट में आने से युवक की मौत, परिवार में मचा कोह्राम

दैनिक बुद्ध का संदेश
खेसरहा, सिद्धार्थनगर। खेसरहा थाना क्षेत्र के भैंसा गांव में शनिवार सुबह एक दर्दनाक हादसे में 19 वर्षीय युवक की हाईटेशन विद्युत तार की चपेट में आने से मौत हो गई। घटना के बाद परिवार में कोह्राम मच गया और पूरे गांव में शोक की लहर दौड़ गई।जानकारी के अनुसार, भैंसा गांव निवासी सेनू लोधी (19) पुत्र राम मिलन लोधी शनिवार सुबह करीब 10 बजे गांव के उत्तर स्थित सरहे क्षेत्र में शीशम के पेड़ की टहनी काट रहा था। इसी दौरान पेड़ की एक टहनी ऊपर से गुजर रही हाईटेशन विद्युत लाइन से छू गई, जिससे युवक करंट की चपेट में आ गया और गंभीर रूप से झुलस गया।घटना के बाद आसपास मौजूद लोग और परिजन उसे तत्काल सामुदायिक स्वास्थ्य केंद्र खेसरहा ले गए, जहां चिकित्सकों ने जांच के बाद उसे मृत घोषित कर दिया।मृतक की मौत की खबर मिलते ही परिवार में चीख–पुकार मच गई। बताया जाता है कि सेनू अपने माता–पिता का इकलौता बेटा था। उसकी तीन बहनें हैं और परिवार को उससे काफी उम्मीदें थीं। बेटे की असमय मौत से परिजनों का रो–रोकर बुरा हाल है।सूचना मिलने पर पहुंची पुलिस ने शव को कब्जे में लेकर पोस्टमार्टम के लिए भेज दिया। थानाध्यक्ष खेसरहा अनुज कुमार मिश्र ने बताया कि शव का पंचनामा भरकर पोस्टमार्टम के लिए भेजा गया है तथा आवश्यक विधिक कार्रवाई की जा रही है।

इटवा चौराहे पर मिठाई की दुकान में लगी आग, बड़ा हादसा टला

दैनिक बुद्ध का संदेश
सिद्धार्थनगर। इटवा चौराहे पर रविवार देर शाम एक मिठाई की दुकान में अचानक आग लगने से अफरातफरी मच गई। अज्ञात कारणों से लगी आग ने कुछ देर के लिए लोगों की चिंता बढ़ा दी, लेकिन पुलिस और स्थानीय नागरिकों की तत्परता से आग पर समय रहते काबू पा लिया गया। घटना में किसी बड़े नुकसान की सूचना नहीं है।जानकारी के अनुसार, आग इटवा चौराहे स्थित गणेश मिष्ठान भंडार में लगी। आग लगते ही आसपास के लोग मौके पर जुट गए और पुलिसकर्मियों के साथ मिलकर आग बुझाने में जुट गए। उनकी सूझबूझ और त्वरित कार्रवाई से बड़ा हादसा टल गया।घटना के बाद नगर पंचायत इटवा की आपातकालीन व्यवस्थाओं को लेकर सवाल उठने लगे हैं। स्थानीय लोगों का कहना है कि बढ़ती आबादी और व्यावसायिक गतिविधियों के बावजूद क्षेत्र में अग्निशमन जैसी मूलभूत सुविधाओं का अभाव बना हुआ है। दमकल वाहन के समय पर न पहुंचने को लेकर भी लोगों ने चिंता व्यक्त की।मौके पर पहुंचे कांग्रेस नेता नादिर सलाम ने प्रशासन और नगर पंचायत से स्थायी अग्निशमन व्यवस्था, पर्याप्त सुरक्षा संसाधन तथा त्वरित आपदा प्रबंधन सुविधाएं उपलब्ध कराने की मांग की। उन्होंने कहा कि भविष्य में ऐसी घटनाओं से होने वाले नुकसान को रोकने के लिए प्रभावी व्यवस्था जरूरी है।फिलहाल पुलिस आग लगने के कारणों की जांच कर रही है। समाचार लिखे जाने तक आग लगने के कारणों का पता नहीं चल सका था।

भनवापुर में जन आरोग्य स्वास्थ्य मेले में 160 मरीजों का निःशुल्क इलाज दवाएं वितरित

दैनिक बुद्ध का संदेश
भनवापुर। ब्लॉक क्षेत्र के चार प्राथमिक स्वास्थ्य केंद्रों (पीएचसी) तरहर, बिजौरा, सोहना और कोहडौरा में रविवार को जन आरोग्य स्वास्थ्य मेले का आयोजन किया गया। इस मेले में कुल 160 मरीजों का इलाज किया गया और उन्हें निःशुल्क दवाएं वितरित की गईं। मरीजों को खांसी, गले में खराश, एसिडिटी, फंगल इन्फेक्शन, जोड़ों में दर्द और त्वचा रोग जैसी समस्याओं के लिए उपचार मिला।पीएचसी तरहर में डॉ. आशीष सत्यार्थी ने 41 मरीजों का इलाज किया, जबकि पीएचसी बिजौरा में डॉ. ईशदेव आर्य ने 31 मरीजों को देखा। इसी तरह, पीएचसी सोहना में डॉ. प्रिंस शिवांस ने 45 और पीएचसी कोहडौरा में डॉ. राहुल कुमार ने 43 मरीजों को निःशुल्क दवाएं प्रदान कीं।अधीक्षक डॉ. शैलेंद्र मणि ओझा ने पीएचसी बिजौरा और तरहर पहुंचकर आरोग्य मेले का औचक निरीक्षण किया। निरीक्षण के दौरान ड्यूटी पर तैनात चिकित्साधिकारी और अन्य पैरामेडिकल स्टाफ उपस्थित पाए गए। अधीक्षक ने निर्देश दिए कि आवश्यक दवा सूची के अनुसार अस्पतालों में दवाओं की पर्याप्त उपलब्धता सुनिश्चित की जाए, ताकि मरीजों को किसी प्रकार की असुविधा न हो।डॉ. ओझा ने पीएचसी तरहर में मरीजों का इलाज करते हुए क्षय रोग (ट्यूबरकुलोसिस) के लक्षणों के बारे में जानकारी दी। उन्होंने बताया कि दो सप्ताह या उससे अधिक समय तक खांसी आना, वजन कम होना, भूख न लगना, बलगम में खून आना और सीने में दर्द होना क्षय रोग के लक्षण हो सकते हैं। ऐसे लक्षण दिखने पर मरीजों को तत्काल बलगम की जांच करवानी चाहिए, ताकि समय रहते निःशुल्क इलाज शुरू किया जा सके और मरीज की जान बचाई जा सके।इस अवसर पर पीएन तिवारी, अंबुज श्रीवास्तव, अखिलेश तिवारी, विनय किशोर, मनोज मिश्रा सहित अन्य लोग भी उपस्थित रहे।



ज्लैमरस अंदाज और दमदार किरदार... कीर्ति कुल्हारी और जेनिफर विंगेट लाखों दिलों पर करती हैं राज



कैलेंडर में दर्ज सिर्फ एक तारीख नहीं है, बल्कि यह दिन मनोरंजन जगत की दो ऐसी अभिनेत्रियों का जन्मदिन भी है जिन्होंने अपने टैलेंट, खूबसूरती और दमदार किरदारों से इंडस्ट्री में खास पहचान बनाई। हम बात कर रहे हैं कीर्ति कुल्हारी और जेनिफर विंगेट की। दोनों का जन्म 30 मई 1985 को हुआ था। एक तरफ कीर्ति कुल्हारी ने फिल्मों और ओटीटी की दुनिया में अपनी अलग छाप छोड़ी तो वहीं जेनिफर विंगेट टीवी इंडस्ट्री की सबसे लोकप्रिय और स्टाइलिश अभिनेत्रियों में गिनी जाती हैं। कीर्ति कुल्हारी का नाम उन अभिनेत्रियों में लिया जाता है जिन्होंने हमेशा अलग और मजबूत किरदारों को चुना। राजस्थान के झुंझनू में जन्मी कीर्ति ने अपने करियर की शुरुआत साल 2010 में फिल्म खिचड़ीरू द मूवी से की थी। हालांकि उन्हें असली पहचान फिल्म शैतान से मिली। इसके बाद उन्होंने पीछे मुड़कर नहीं देखा और पिक, उरीरू द सर्जिकल स्ट्राइक, मिशन मंगल, इंदु सरकार और क्रिमिनल जस्टिस जैसी फिल्मों और वेब सीरीज में शानदार अभिनय किया। ओटीटी प्लेटफॉर्म पर भी कीर्ति कुल्हारी ने अपनी अलग पहचान बनाई। वेब सीरीज फोर मोर शॉट्स प्लीज! और ह्यूमन में उनके अभिनय को काफी पसंद किया गया। दर्शकों को उनका बोलूड और कॉन्फिडेंट अंदाज खूब पसंद आता है। यही वजह है कि आज कीर्ति लाखों लोगों की पसदीदा अभिनेत्री बन चुकी हैं।

अगर उनकी निजी जिंदगी की बात करें तो कीर्ति ने साल 2016 में अभिनेता साहिल सहगल से भूटान में शादी की थी। दोनों की शादी काफी चर्चित रही, लेकिन साल 2021 में दोनों ने अलग होने का फैसला लिया। कीर्ति ने तलाक के बाद खुलकर कहा था कि यह फैसला उनके आत्मसम्मान और पर्सनल ग्रोथ के लिए जरूरी था। फिलहाल उनका नाम अभिनेता राजीव सिद्धार्थ के साथ जोड़ा जाता है और दोनों की तस्वीरें सोशल मीडिया पर अक्सर चर्चा में रहती हैं।

वहीं, जेनिफर उन अभिनेत्रियों में शामिल हैं जिन्होंने छोटे पर्दे पर अपने अभिनय से अलग मुकाम हासिल किया। मुंबई में जन्मी जेनिफर ने बहुत छोटी उम्र में ही अभिनय की दुनिया में कदम रख दिया था। उन्होंने बतौर चाइल्ड आर्टिस्ट फिल्म अकेले हम अकेले तुम से करियर की शुरुआत की। इसके बाद वह कई फिल्मों में नजर आईं, लेकिन उन्हें असली पहचान टीवी इंडस्ट्री से मिली।

शाका लाका बूम बूम, कसौटी जिंदगी की, दिल मिल गए, सरस्वतीचंद्र, बेहद और बेपनाह जैसे सुपरहिट शोज ने जेनिफर को घर-घर में मशहूर बना दिया। खासतौर पर श्वेहदच में माया के किरदार ने उनकी लोकप्रियता को नई ऊंचाई दी। जेनिफर सिर्फ खूबसूरत ही नहीं बल्कि बेहद शानदार अभिनेत्री भी हैं। उनके एक्सप्रेसशंस और स्क्रीन प्रेजेंस के लाखों लोग दीवाने हैं।

जेनिफर ने टीवी के साथ-साथ ओटीटी की दुनिया में भी कदम रखा और वेब सीरीज कोड एम में अपने अभिनय से दर्शकों का दिल जीत लिया। उन्हें कई बड़े पुरस्कार भी मिल चुके हैं और वह टीवी इंडस्ट्री की सबसे ज्यादा फीस लेने वाली अभिनेत्रियों में शामिल हैं।

जेनिफर की निजी जिंदगी भी काफी चर्चा में रही। अभिनेता करण सिंह ग्रोवर के साथ उनकी लव स्टोरी टीवी इंडस्ट्री की चर्चित कहानियों में से एक रही। दोनों की मुलाकात शो के सेट पर हुई थी और धीरे-धीरे दोनों करीब आ गए। साल 2012 में दोनों ने शादी कर ली, लेकिन यह रिश्ता ज्यादा समय तक नहीं चल पाया और दोनों अलग हो गए। तलाक के बाद जेनिफर ने खुद को संभाला और अपने करियर पर पूरा फोकस किया। आज वह अपनी सिंगल लाइफ को खुलकर एंजॉय कर रही हैं।

ईमानदारी से बनी फिल्म दर्शकों तक जरूर पहुंचती है, पेड़ी को लेकर बोलीं जाह्नवी कपूर

आगामी फिल्म पेड़ी को लेकर मुंबई में आयोजित एक कार्यक्रम में अभिनेत्री जाह्नवी कपूर ने फिल्म, दर्शकों और साउथ सिनेमा को लेकर बात की। इस दौरान उन्होंने कहा कि किसी भी फिल्म की



सफलता उसकी ईमानदारी, मेहनत और अच्छे इरादे पर निर्भर करती है। जाह्नवी कपूर ने समाचार एजेंसी आईएनएस से कहा, अगर कोई फिल्म पूरी ईमानदारी और मेहनत से बनाई जाती है, तो वह अपने दर्शकों तक जरूर पहुंचती है। लोग जल्दी जज कर लेते हैं, लेकिन आखिरकार हम फिल्म दर्शकों के मनोरंजन के लिए बनाते हैं। हम उनके लिए काम करते हैं, इसलिए उनकी भावनाओं और राय को नजरअंदाज नहीं किया जा सकता। मेरे लिए दर्शक भगवान की तरह हैं, और हम सिर्फ उनकी सेवा करने की कोशिश करते हैं। साउथ फिल्मों में अपने अनुभव को साझा करते हुए जाह्नवी ने कहा कि उन्हें तेलुगु फिल्मों में काम करने में काफी मजा आ रहा है। हालांकि, उन्होंने मजाकिया अंदाज में कहा कि अब शायद वह मलयालम भाषा में काम करने की कोशिश नहीं करेंगी, क्योंकि यह उनके लिए काफी कठिन है। उन्होंने कहा, मलयालम बहुत खूबसूरत और प्यारी भाषा है, लेकिन मेरे लिए यह काफी मुश्किल है। तमिल और तेलुगु भाषा से मैं थोड़ा परिचित महसूस करती हूँ, इसलिए तेलुगु फिल्मों में काम करना मुझे बेहद पसंद आ रहा है। आगे चलकर मैं तमिल फिल्मों में भी काम करना चाहूंगी। कार्यक्रम के दौरान जाह्नवी कपूर ने अभिनेता राम चरण की लोकप्रियता का भी जिक्र किया। उन्होंने बताया कि हाल ही में अमेरिका यात्रा के दौरान उन्हें हर जगह राम चरण का नाम सुनने को मिला। जाह्नवी ने कहा, मैं अभी अमेरिका से लौटी हूँ, और वहां भारतीयों की पहचान के तौर पर लोग राम चरण का नाम लेते हैं। यहां तक कि इमिग्रेशन पर भी मुझसे पूछा गया कि क्या मैं भारत से अभिनेत्री हूँ, और फिर उन्होंने तुरंत कहा— राम चरण!

हर छोटी बात पर बढ़ जाता है तनाव ? ये 7 माइंड ट्रिक्स मिनटों में देंगी सुकून



आजकल हर कोई स्ट्रेस की समस्या से जूझ रहा है। वर्क प्रेशर, रिलेशनशिप से जुड़ी समस्याएं और भविष्य की चिंताएं युवाओं को सबसे ज्यादा परेशान कर रहा है। हमारी खराब जीवनशैली से भी तनाव बढ़ जाता रहा है। स्ट्रेस हमारे शरीर और मानसिक स्वास्थ्य पर काफी असर दिखाता है। इसको मैनेज करना भी बेहद जरूरी है वरना ये डिप्रेशन स्टेज पर भी पहुंच सकता है। इसलिए खुद को स्वस्थ रखने के लिए स्ट्रेस को सही तरीके से मैनेज करें। आइए आपको बताते हैं कैसे स्ट्रेस को कंट्रोल करें।

डीप ब्रीदिंग की प्रैक्टिस करें

जब तनाव बढ़े या फिर हमें बहुत तेज गुस्सा आए, तो जरा भी रिएक्शन न दें। इस दौरान आप रुकें और गहरी सांस लेना शुरू कर दें। ऐसा करने से आपका नर्वस सिस्टम शांत होता है और दिमाग साफ तरीके से सोचने के लिए मदद करता है। इसलिए रोजाना डीप ब्रीदिंग एक्सरसाइज करें। उदाहरण के तौर पर जैसे 4 सेकंड सांस अंदर लें, 6 सेकंड होल्ड करें और 8 सेकंड तक बाहर छोड़ें। इससे आपका शरीर और मन शरीर रिलैक्स होता है।

सदैव आज पर ही फोकस रखें

अक्सर व्यक्ति को स्ट्रेस बीते हुए समय की चिंता से आता है या आने वाले कल की फ्रिक से। इसलिए आज के समय में जिएं। खाने, चलने या काम करने के दौरान हर क्रिया को महसूस करें। यह तकनीक तनाव को कम करती है।

दिन का प्लान बनाएं

जब आपके पास कार्य का कोई शेड्यूल न हो, तो यह काम बोझ लगने लगता है। हर सुबह समय निकालकर अपनी प्रथमिकताएं तय करें। जरूरी कामों की लिस्ट बनाएं और इन्हें एक-एक करके पूरा करें।

भरपूर मात्रा में पानी पिएं और हेल्दी डाइट लें

गौरतलब है कि तनाव लेने से कोर्टिसोल हार्मोन बढ़ जाता है, जो एनर्जी लेवल को कम कर देता है। ऐसे में पानी और खुद से पॉजिटिव बात करें

यह एकदम सत्य है कि नेगेटिव विचार स्ट्रेस को बढ़ा देते हैं। इसलिए अपने मन को शांत रखने के लिए सेल्फ टॉक की प्रैक्टिस करें। प्रकृति के संपर्क में रहें: रोजाना कुछ समय घर से बाहर प्राकृतिक वातावरण में बिताने की आदत डालें। किसी बगीचे, हरियाली वाले क्षेत्र या खुले स्थान पर जाकर ताजी हवा और सूरज की हल्की किरणों का आनंद लें। प्रकृति के बीच बिताए गए ये छोटे-छोटे पल मन को सुकून देते हैं और तनाव को कम करने में मदद करते हैं। विभिन्न अध्ययनों के अनुसार, हरियाली और खुले वातावरण के संपर्क में रहने से शरीर में डोपामाइन और सेरोटोनिन जैसे रसायनों का स्तर बढ़ता है, जिससे मन प्रसन्न और ऊर्जावान महसूस करता है। अच्छी नींद और आराम को प्राथमिकता दें: जब आप स्ट्रेस को अधिक लेते हैं, तो सबसे जरूरी पर्याप्त नींद लेना। क्योंकि थका हुआ दिमाग तनाव और हवा देता है। सोने से पहले स्क्रीन बंद कर दें। हल्का म्यूजिक सुनें या ध्यान करें। रोजाना 7-8 घंटे तक नींद आपको मानसिक रूप से मजबूत बनाती है।

परेश रावल: 9 साल की उम्र में थिएटर में बिना टिकट घुसने वाला बच्चा कैसे बना भारतीय सिनेमा का दिग्गज अभिनेता ?



भारतीय अभिनेता परेश रावल ने अपनी बेहतरीन एक्टिंग, कॉमिक टाइमिंग और गंभीर किरदारों से करोड़ों दर्शकों के दिलों में जगह बनाई है। हालांकि, बहुत कम लोग जानते हैं कि जब वह छोटे थे, तो थिएटर में बिना टिकट घुसकर नाटक देखा करते थे, लेकिन आज उनकी फिल्मों के लिए करोड़ों लोग टिकट खरीदने के लिए आगे रहते हैं और उनकी काम की सराहना करते हैं। परेश रावल का जन्म 30 मई 1955 को मुंबई में एक गुजराती परिवार में हुआ था। उनका बचपन मुंबई के पार्ले ईस्ट इलाके में बीता, जहां पास ही एक ओपन थिएटर ग्राउंड हुआ करता था। वहीं से उनके अंदर अभिनय के प्रति रुचि पैदा हुई। बचपन में वह पढ़ाई के साथ-साथ बेहद शरारती भी थे, लेकिन उनका सबसे बड़ा जुनून थिएटर था। बताया जाता है कि सिर्फ 9 साल की उम्र में वह बिना टिकट नाटक देखने थिएटर में घुस जाया करते थे। कई बार उन्हें पकड़कर बाहर निकाल दिया जाता था, लेकिन उनकी दीवानगी कभी कम नहीं हुई। एक बार जब वह बार-बार थिएटर में घुसने की कोशिश करते पकड़े गए तो थिएटर के लोगों ने उनके जुनून को समझा और उन्हें प्ले देखने की अनुमति दी। धीरे-धीरे उन्हें वहां छोटे-छोटे रोल भी मिलने लगे। यही उनके करियर का पहला आधार बना।

शुरुआती दौर में परेश रावल ने बैंक ऑफ बड़ौदा में नौकरी शुरू की, लेकिन उनका मन वहां नहीं लगता था। उन्होंने कुछ ही दिनों में नौकरी छोड़ दी और पूरी तरह से अभिनय की दुनिया में आ गए।

फिल्मी करियर की शुरुआत उन्होंने 1984 में फिल्म होली से की, और फिर 1985 में अर्जुन जैसी कई फिल्मों में छोटे-छोटे रोल निभाए। असली पहचान उन्हें 1986 की फिल्म नाम से मिली, जहां उन्होंने अपने अभिनय से लोगों का ध्यान खींचा। इसके बाद उन्होंने 80 और 90 के दशक में लगातार काम किया और लगभग 100 से ज्यादा फिल्मों में खलनायक की भूमिकाएं निभाईं। राम लखन, मोहरा, क्रांतिवीर और दामिनी जैसी फिल्मों में उनका अभिनय काफी सराहा गया।

परेश रावल ने विलेन के अलावा कई गंभीर और कॉमिक किरदारों को भी निभाया। साल 2000 में आई फिल्म हेरा फेरी ने उनके करियर को नई ऊंचाई दी। इस फिल्म में उनका किरदार बाबूराव गणपत आप्टे इतना लोकप्रिय हुआ कि आज भी वह भारतीय कॉमेडी सिनेमा का एक यादगार चेहरा माना जाता है। इसके बाद उन्होंने हंगामा, गरम मसाला, भूल भुलैया, वेलकम, गोलमाल सीरीज और ओह माय गॉड जैसी फिल्मों में शानदार प्रदर्शन किया। उन्होंने साबित किया कि वह हर तरह के किरदार में फिट हो सकते हैं, चाहे वह कॉमेडी हो या गंभीर किरदार। उनके काम को कई बड़े पुरस्कारों से सम्मानित किया गया। उन्हें दो बार राष्ट्रीय फिल्म पुरस्कार मिला, एक बार फिल्मफेयर अवॉर्ड और साल 2014 में भारत सरकार ने उन्हें पद्मश्री से सम्मानित किया।

निजी जीवन में परेश रावल ने अभिनेत्री स्वरूप संपत से शादी की, जो मिस इंडिया रह चुकी हैं। दोनों की प्रेम कहानी भी काफी दिलचस्प रही, जो कॉलेज के दिनों से शुरू होकर शादी तक पहुंची। परेश रावल ने राजनीति में भी कदम रखा और 2014 में अहमदाबाद पूर्व से सांसद बने। इसके साथ ही, वह नेशनल स्कूल ऑफ ड्रामा के प्रमुख भी बनाए गए।